

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీదేవరాజగురుభిరనుగృహీతా

॥ ఉత్తరదినచర్యా ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ ఉత్తరదినచర్యా ॥

అథ గోష్ఠీం గరిష్ఠానామధిష్ఠాయ సుమేధసాం।
వాక్యాలంకృతివాక్యనాం వ్యాఖ్యాతారం నమామి తం॥ 1 ॥

సాయంతనం తతః కృత్వా సమ్యగారాధనం హరేః।
స్వైరాలాపైః శుభైశ్శోభితృన్నందయంతం నమామి తం॥ 2 ॥

తతః కనకపర్యంకే తరుణద్యుమణిద్యుతౌ।
విశాలవిమలశ్లక్షతుంగతూలాసనోజ్జ్వలే॥ 3 ॥

సమగ్రసౌరభోద్ధారనిరంతరదిగంతరే।
సోపధానే సుఖాసీనం సుకుమారే వరాసనే॥ 4 ॥

ఉన్మీలత్పద్మగర్భద్యుతితలముపరి క్షీరసంఘాతగౌరం
రాకాచంద్రప్రకాశప్రచురనఖమణిద్యోతవిద్యోతమానం।
అంగుల్యగ్రేషు కించిన్నతమతిమ్పదులం రమ్యజామాతృయోగీ
దివ్యం త్వత్పాదయుగ్మం దిశతు శిరసి మే దేశికేంద్రో
దయాలుః॥ 5 ॥

త్వం మే బంధుస్తవమసి జనకస్తవం సఖా దేశికస్తవం
విద్యా వృత్తం సుకృతమతులం విత్తమప్యుత్తమం త్వం।
ఆత్మా శేషీ భవసి భగవన్నాంతరశ్శాసితా త్వం
యద్వా సర్వం వరవరమునే! యద్యదాత్మానురూపం॥ 6 ॥

అగ్రే పశ్చాదుపరి పరితో భూతలం పార్శ్వతో మే
మౌళౌ వక్త్రే వపుషి సకలే మానసాంభోరుహే చ।

దర్శందర్శం వరవరమునే! దివ్యమంఘ్రిద్వయం తే
నిత్యం మజ్జన్నమృతజలధౌ నిస్తరేయం భవాభిం॥ 7॥

కర్మాధీనే వపుషి కుమతిః కల్పయన్నాత్మభావం
దుఃఖే మగ్నః కిమితి సుచిరం దూయతే జంతురేషః।
సర్వం త్యక్త్వా వరవరమునే! సంప్రతి త్వత్ప్రసాదాత్
దివ్యం ప్రాప్తం తవ పదయుగం దేహి మే సుప్రభాతం॥ 8॥

యా యా వృత్తిర్మనసి మమ సా జాయతాం సంస్మృతిస్తే
యో యో జల్పస్స భవతు విభో! నామసంకీర్తనం తే।
యా యా చేష్టా వపుషి భగవన్! సా భవేద్వందనం తే
సర్వం భూయాద్వరవరమునే! సమ్యగారాధనం తే॥ 9॥

అపగతమదమానైరంతిమోపాయనిష్ఠైః
అధిగతపరమార్థైరర్థకామానపేక్షైః।
నిఖిలజనసుహృద్భిర్నిర్జితక్రోధలోభైః
వరవరమునిభృత్యైరస్తు మే నిత్యయోగః॥ 10॥

ఇతి స్తు తినిబంధేన సూచితస్వమనీషితాః।
భృత్యాః ప్రేమార్ద్రయా దృష్ట్యాః సించంతం చింతయామి తం॥ 11॥

అథ భృత్యాననుజ్ఞాప్య కృత్వా చేతశ్శుభాశ్రయే।
శయనీయం పరిష్కృత్య శయానం సంస్మరామి తం॥ 12॥

దినచర్యామిమాం దివ్యాం రమ్యజామాతృయోగినః।
భక్త్యా నిత్యమనుధ్యాయః ప్రాప్నోతి పరమం పదం॥ 13॥

॥ ఇతి ఉత్తరదినచర్యా సమాప్తా ॥